

संस्कृतवार्ता:

दिनाङ्क : 08/03/2025

सायम् - 06:20

इयम् आकाशवाणी

सम्प्रति वार्ता: श्रूयन्ताम्

आदौ मुख्यवार्ता:

- राष्ट्रपति: द्रौपदीमुर्मु: अन्ताराष्ट्रिय-महिला-दिवसस्य अवसरे कार्यबले महिलानाम् अधिक-सहभागितायै आह्वानं कृतवती। तयोक्तं यत् भारतं जगतः तृतीय-बृहत्तमार्थ-व्यवस्था भवितुम् अग्रसरं वर्तते।
- प्रधानमन्त्रिणा गुजरातस्य नवसारीक्षेत्रे 'लखपति दीदी' सम्मेलनावसरे सार्ध-द्विलक्षाधिक-महिलाभ्यः सार्ध-चतुश्शत-कोटि-रूप्यकाणि वितरितानि।
- दिल्ली-प्रशासनेन निर्धन-महिलानां कृते सार्ध-द्विसहस्र-रूप्यकाणि प्रदातुं महिला-समृद्धि-योजना अनुमोदिता।
- यूक्रेनदेशे रात्रौ विहिते रूसदेशस्य आक्रमणे चतुर्दशजनाः मृताः।
- तेहरान-नगरे आयोजितायाम् षष्ठ्याम् एशिया-महिला-कबड्डी-प्रतियोगितायाम् भारतेन विजयः अधिगतः।

प्रधानमन्त्री महिला दिवसः

प्रधानमन्त्रिणा नरेन्द्र-मोदिनोक्तं यत् प्रशासनं महिला-सशक्तिकरणाय समर्पितमस्ति। अमुना महिलानां जीवनोन्नयनाय विहिताः महत्त्वपूर्ण-पदक्षेपाः उपस्थापिताः। अद्य अन्ताराष्ट्रिय-महिला-दिवसस्य अवसरे गुजरातस्य नवसारी-जनपदे 'लखपति दीदी' इति सम्मेलनं सम्बोधयन् श्रीमोदी अवोचत् यत् भारतं महिला-नेतृत्वयुते विकास-पथि अग्रसरं वर्तते। अवधेयं वर्तते यत् आदेशे महिलासु उद्यमशीलतां वित्तीय-सशक्तिकरणं च समेधितुं तेन त्रयोविंशत्युत्तर-द्वि-सहस्र-तमे वर्षे लखपति दीदी इत्याख्या योजना आरब्धा। अस्याः योजनायाः कृषि-पशुपालन-लघूद्योग-सदृशेभ्यः विविध-स्रोतेभ्यः न्यूनातिन्यूनम् एक-लक्ष-रूप्यकाणाम् वार्षिक-आय-युतानां स्वयं-साहाय्य-समूहानां महिला-सदस्येभ्यः 'लखपति दीदी' रूपेण मान्यता प्रदीयते। ताभिः प्रशासनात् आर्थिक-साहाय्येन समं व्यावसायिकं प्रशिक्षणम् अपि प्राप्यते। गुजराते सार्धैक-लक्षं महिलाः सम्प्रति 'लखपति दीदी' इत्यस्य स्थानं प्राप्य प्रतिवर्षम् एक-लक्षाधिकं च वार्षिक-आयं प्राप्नुवन्ति।

अत्रावधौ प्रधानमन्त्री पञ्चविंशति-सहस्राधिक-स्वयं साहाय्य-समूहानां महिलाभ्यः सार्ध-चतुःशतकोऽङ्कुरूप्यकाणां वित्तीय-सहायतां वितरितवान्। प्रधानमन्त्री पञ्च लखपति दीदी इत्येताभ्यः महिलाभ्यः लखपति दीदी प्रमाण-पत्राणि प्रदत्तवान्।

अन्ताराष्ट्रीय-महिला दिवसः

राष्ट्रपतिः द्रौपदीमुर्मुः अन्ताराष्ट्रीय-महिला-दिवसस्य अवसरे कार्यबले महिलानाम् अधिक-सहभागितायै आह्वानं कृतवती। तयोक्तं यत् भारतं जगतः तृतीय-बृहत्तमार्थ-व्यवस्था भवितुम् अग्रसरं वर्तते।

राष्ट्रपतिः अद्य नवदिल्ल्याम् अन्ताराष्ट्रीय-महिलादिवसमुपलक्ष्य नारीशक्ति से विकसित भारत इत्यभिनामधेयकस्य एक-दिवसीय-सम्मेलनस्य उद्घाटनावसरे उक्तवती यत् देशस्य तनयाः विकसित-भारतस्य स्वप्नम् पूर्यितुं महत्त्वपूर्णां भूमिकां निभालयन्ति। राष्ट्रपतिना महिलानां प्रगतौ सहयोगावसर-सृजने समाजस्य भूमिका सबलं प्रतिपादिता।

राष्ट्रपतिः अवोचत् यत् लोकसभायां राज्य-विधानसभासु च नारीशक्ति-वन्दनाधिनियम इत्येतस्य महिलारक्षणस्य प्रावधानम् ऐतिह्यं वर्तते। तयोक्तम् अन्ताराष्ट्रीय-महिलादिवसः महिलानाम् अमूल्य-योगदानं सम्मानयितुम् अथ च पुरुष-समानतां च द्रढयितुम् अवसरो वर्तते। केन्द्रीयमन्त्री अर्जुन-राम-मेघवालः महिला-बाल-विकास-मन्त्री अन्नपूर्णादेवी च अस्मिन् अवसरे उपस्थितौ अवर्तताम्।

दिल्ली-महिला-समृद्धि-योजना

दिल्ली-प्रशासनेन निर्धन-महिलानां कृते सार्धं द्विसहस्र रूप्यकाणि प्रदातुं महिला-समृद्धि-योजना अनुमोदिता। दिल्ल्याः मुख्यमन्त्री रेखा गुप्ता : अद्य राष्ट्रिय-राजधान्यां वार्ताहर-सम्मेलने घोषणां कृतवती। सा अवोचत् यत् अन्ताराष्ट्रीय-महिला-दिवसस्य अवसरे दिल्ली-शासनस्य मन्त्रिमण्डलस्य एका सभा अभवत् यस्मिन् इयं योजना अनुमोदिता। सा इत्यपि अवोचत् यत् योजनायाः कार्यान्वयनार्थम् एकपञ्चाशत्शतकोऽङ्कुरूप्यकाणाम् वित्तीय-व्यय-व्यवस्था कृतास्ति इति।

सा अवोचत् यत् तस्याः आध्यक्षे एका समितिः निर्मिता अस्ति तथा च पञ्जीकरणाय शीघ्रमेव एकं वेब फ़लकम् उद्घाटयिष्यते इति।

प्रधानमन्त्रिणः सोशल-मीडिया एकाउं

प्रधानमन्त्रिणा नरेन्द्रमोदिना अन्ताराष्ट्रीय-महिला-दिवसस्य अवसरे अद्य स्वस्य सोशल-मीडिया एकाउं इति सामाजिक-सञ्चार-पत्तिस्य सञ्चालनं महिलाभ्यः प्रदत्तम्। प्रधानमन्त्रिणा सामाजिक-सञ्चार-पत्ति उक्तं यत् अद्य प्रातः एव विशिष्ट-महिलाभिः स्वस्य अन्य-महिलानां च प्रेरकानुभवाः सहक्रियन्ते। तेनोक्तं यत् देशस्य विविध-भागेषु आभिः महिलाभिः विविध-क्षेत्रेषु उत्कृष्टा प्राप्ता। याः हि देशस्य नारीशक्तेः प्रतीक-स्वरूपाः वर्तन्ते।

प्रधानमन्त्रिणः सोशल मीडिया एकाङ्क इत्यत्र डॉक अंजलि अग्रवालः अवोचत् यत् सा परिवर्तन-ज्योति-प्रज्ज्वालनाय राष्ट्रस्य आह्वानं कर्तुमिच्छति। डॉक अग्रवालः समर्थ्यम् इत्येतस्य सुगम्यता केन्द्रस्य संस्थापिका वर्तते।

परमाणु-वैज्ञानिकः एलिना मिश्रा अन्तरिक्ष-वैज्ञानिकः शिल्पी सोनी इत्युभाभ्याम् उक्तं यत् महिला-दिवसावसरे प्रधानमन्त्रिणः सोशल मीडिया एकाङ्क इत्यस्य सञ्चालनं रोमाञ्चकम् अस्ति।

नड्डाः-इशतेतियोजना

केन्द्रीयस्वास्थ्यमन्त्रिणा जगत्प्रकाशनड्डा इत्यमुना समुद्धोषितं यत् प्रशासनम् आगामिषु पञ्चवर्षेषु चिकित्सा-शिक्षायाम् इतोऽपि पञ्चसप्तति सहस्राणि नवीनानि स्थानानि समेधितुं विचारयति। श्रीनड्डाः अद्य नवदिल्ल्याः भारत-मण्डपे आयोजितायाः अन्तराष्ट्रिय-स्वास्थ्य-प्रौद्योगिकी मूल्याङ्कन-सङ्गोष्ठ्याः औद्धानिकं सत्रं सम्बोधयन् आसीत्। स्वास्थ्यमन्त्रिणा अत्रावधौ प्रतिपादितं यत् चतुर्दशाधिक-द्विसहस्र-तमवर्षानन्तरं देशे चिकित्सकीय-महाविद्यालयानां संख्यायाम् एकाधिकैकशत-प्रतिशतं यावच्च वृद्धिः अवलोकिता।

जयशङ्करः आयरलैण्डदेशः

विदेशमन्त्रिणा डॉ. एस्. जयशङ्करेण ह्यः रात्रौ उत्तरीयायरलैण्डदेशस्य बेलफास् इत्याख्ये स्थाने भारतीय-वाणिज्य-दूतावासः समुद्घातिः। अत्रावसरे अनेनोक्तं यत् वाणिज्यदूतावासोऽयम् भारतीय-समुदायस्य आवश्यकताः पूरयिष्यति। असौ अग्रे अवोचत् यत् बेलफास् राजधान्यां समुद्घातिः एषः दूतावासः व्यापारप्रौद्योगिकी-व्यवसाय-शिक्षा चेत्यादिषु क्षेत्रेषु द्विपक्षीय-सहयोगं प्रवर्धयितुं सम्भावनाः अन्वेषयिष्यति।

संस्कृत-साप्ताहिकी

प्रियाः श्रोतारः, संस्कृतजगता सम्बद्धैः विभिन्नैः क्रियाकलापैः संवलितस्य संस्कृत-साप्ताहिकीति-विशिष्ट-कार्यक्रमस्य प्रसारणम् आकाशवाण्याः एफ.एम.गोल्ड-प्रवाहिकातः श्वः मध्याह्ने सार्धैक-वादनतः भविष्यति। कृपया शृण्वन्तु।

अमरीकीय-राष्ट्रपतिः

अमरीकादेशीयेन राष्ट्रपतिना डोनाल्ड-ट्रम्प-इत्येतेन कनाडादेशः तस्य काष्ठ-दुग्धोत्पादेषु नवीनप्रशुल्काय प्रत्यादिष्टः। असौ व्हाइ-हाउस-इत्येतस्य सदनस्य ओवल-ऑफिस-इत्यत्र वार्ताहरसम्मेलने सूचितवान् यत् अमरीकीय-दुग्धोत्पादेषु कनाडादेशस्य शुल्कं सार्धद्विशत-प्रतिशतपर्यन्तं संवर्धितम् यद्धि अनुचितमस्ति। श्रीट्रम्प इत्येष उक्तवान् यत् अमरीकादेशोऽपि एतादृशं समानमेव शुल्कं प्रवर्तिष्यति। डोनाल्डट्रम्पस्य प्रत्युत्तरे कनाडादेशस्य व्यापारमन्त्री मैरी-एनजी इत्यसौ कथितवान् यत् प्रस्तावित-शुल्कमेतत् पूर्णतया अनुचितं वर्तते इति।

क्रिके प्रतिस्पर्धा

वीमेन्स-प्रीमियर-लीग-इत्येतस्यां क्रिके मालिकायामद्य सायंकाले लखनऊनगरे एकाना क्रिके प्रति क्रीडाङ्गणे रॉयलचैलेन्जर्स- बेङ्गलुरु-यूपी-वॉरियर्स-इत्यनयोः दलयोर्मध्ये सामुख्यं भविष्यति। प्रतिस्पर्धायाः अस्याः प्रसारणं सार्धसप्तवादनतो भविष्यति।

एशिया-महिला-कबड्डी-प्रतियोगिता

तेहरान-नगरे आयोजितायाम् षष्ठ्याम् एशिया-महिला-कबड्डी-प्रतियोगितायाम् भारतेन विजयः अधिगतः।

॥ इति वार्ताः॥